

೮ ತಂಗಳಭದ್ರಾ ಎಡದಂಡೆ ನಾಲೆಯಿಂದ ನೀರು ಪೂರೈಕೆ ಮಾಡುವ ಬಗ್ಗೆ

ಶ್ರೀ ಆರ್. ನಾರಾಯಣಪ್ಪ (ಸಿಂಧನೂರು).— ಮಾನ್ಯ ಅಧ್ಯಕ್ಷರೇ, ಇದೇ ಜನವರಿ ೨೦ ರಿಂದ ನನ್ನ ತಾಲ್ಲೂಕಿನಲ್ಲಿ ರೈತರು ಸರದಿ ಉಪವಾಸ ಸತ್ಯಾಗ್ರಹ ಕೈಗೊಂಡಿದ್ದಾರೆ. ಇದಕ್ಕೆ ಮುಖ್ಯ ಕಾರಣ ನೀರಾವರಿ ಇಲಾಖೆಯವರು ತಂಗಳಭದ್ರಾ ಎಡದಂಡೆ ನಾಲೆಯನ್ನು ಫೆಬ್ರವರಿ ೨೦ಕ್ಕೆ ಬಂದ್ ಮಾಡುವುದಾಗಿ ಘೋಷಿಸಲಾಗಿರುವುದು. ಇದನ್ನು ವಿರೋಧಿಸಿ ರೈತರು ತಮ್ಮ ಬೆಳೆಯ ರಕ್ಷಣೆಗೋಸ್ಕರ ವಿಜ್ರಲ್ ಮೊದಲನೇ ವಾರದವರೆಗೆ ನಾಲೆಯಲ್ಲಿ ನೀರನ್ನು ಪೂರೈಸಿಕೊಡಬೇಕೆಂದು ಸರಕಾರ ಮತ್ತು ಇಲಾಖೆಯನ್ನು ಒತ್ತಾಯಿಸಿ ಸತ್ಯಾಗ್ರಹ ಹೂಡಿದ್ದಾರೆ. ಆದ್ದರಿಂದ ಈಗಾಗಲೇ ಸತ್ಯಾಗ್ರಹ ಹತ್ತು ದಿವಸ ಕಳೆದಿರುವುದರಿಂದ ಸಂಬಂಧಪಟ್ಟ ಮಂತ್ರಿಗಳು ಈ ಬಗ್ಗೆ ಸದನಕ್ಕೆ ವಿಚಿತವಾದ ಹೇಳಿಕೆಯನ್ನು ಕೊಡಬೇಕೆಂದು ಸರಕಾರವನ್ನು ಒತ್ತಾಯಿಸುತ್ತೇನೆ. ಮತ್ತು ಎಷ್ಟು ದಿವಸಗಳವರೆಗೆ ನೀರು ಪೂರೈಸಲಾಗುವುದು ಎಂಬ ತಿಳಿಸಬೇಕು.

ಶ್ರೀ ಬಸವರಾಜ ಪಾಟೀಲ್ ಅಬ್ಬೂರ್.— ಈಗಾಗಲೇ ಸಿಂಧನೂರು ಮತ್ತು ರಾಯಚೂರು ಹಾಗೂ ಸಂತಮುತ್ತಲ ಗ್ರಾಮಗಳಿಂದ ಅನೇಕ ಜನ ರೈತರು ಮತ್ತು ಅಲ್ಲಿನ ಶಾಸಕರು ಕೂಡಿಕೊಂಡು ನೀರಾವರಿ ಇಲಾಖೆಯ ಮಂತ್ರಿಗಳ ಕಛೇರಿಯಲ್ಲಿ ಈಗಾಗಲೇ ಚರ್ಚೆ ಮಾಡಿದ್ದಾರೆ. ಈ ಕುರಿತಾಗಿ ರೈತರಲ್ಲಿ ವಂನವಿಯನ್ನು ಕೂಡಾ ನಾವು ಮಾಡಿಕೊಂಡಿದ್ದೆವು. ತಾವು ನಡೆಸತಕ್ಕಂಥ ಸರದಿ ಉಪವಾಸವನ್ನು ವಾಪಸ್ಸು ತೆಗೆದುಕೊಳ್ಳಬೇಕೆಂದು ಚರ್ಚೆಯಲ್ಲಿ ಮಾತನಾಡಿದ್ದೇವೆ. ವಾಪಸ್ಸು ತೆಗೆದುಕೊಳ್ಳತಕ್ಕಂತಹ ನಿರ್ಣಯವನ್ನೂ ಕೂಡಾ ಪ್ರಸ್ತಾಪ ಮಾಡಿದ್ದೇವೆ. ಆದರೆ ಸಂಬಂಧಪಟ್ಟ ಇಂಜಿನಿಯರ್‌ರವರನ್ನು ಕರೆಸಿಕೊಂಡು ಚೀಫ್ ಇಂಜಿನಿಯರ್‌ರವರನ್ನು ಕರೆಯಿಸಿಕೊಂಡು ಸಾಧ್ಯವಾದ ಮಟ್ಟಿಗೆ ನೀರನ್ನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ ಎನ್ನುತ್ತಕ್ಕಂತಹ ವಿಶ್ವಾಸದ ಮಾತನ್ನು ನಾನು ಹೇಳಿದ್ದೇನೆ. ಒಂದು ತೀರ್ಮಾನಕ್ಕೆ ತ್ವರಿತವಾಗಿ ಬರೋಣವೆಂದೂ, ಸರದಿ ಉಪವಾಸವನ್ನು ವಾಪಸ್ಸು ತೆಗೆದುಕೊಳ್ಳಬೇಕೆಂದು ಮನವಿ ಮಾಡಿಕೊಂಡಿದ್ದೇನೆ.

೯ ಹಿಂದ್ ಮಜ್‌ದೂರು ಕಿಸಾನ್ ಪಂಚಾಯತ್ ಸಂಘಟನೆಯಿಂದ ಚಳುವಳಿ ಪಂಚಾಯತ್

ಶ್ರೀ ಎನ್. ಹೆಚ್. ಗೌಡ (ಕಂಮಟಾ) — ಮಾನ್ಯ ಅಧ್ಯಕ್ಷರೇ, “ಹಿಂದ್ ಮಜ್‌ದೂರ್ ಕಿಸಾನ್” ನ ಕರ್ನಾಟಕ ಶಾಖೆಯವರು “ಉದ್ಯೋಗದ ಹಕ್ಕು ಮೂಲಭೂತ ಹಕ್ಕಾಗಲಿ” ಎಂಬ ಬೇಡಿಕೆಯನ್ನು ಮುಂದಿಟ್ಟು ಭಾರತದ ಸಂವಿಧಾನದಲ್ಲಿ ಉದ್ಯೋಗದ ಹಕ್ಕನ್ನು ಮೂಲಭೂತ ಹಕ್ಕೆಂದು ಸೇರ್ಪಡಿಸಲು ಒತ್ತಾಯಿಸುವ ಒಂದು ನಿರ್ಣಯವನ್ನು ರಾಜ್ಯದ ವಿಧಾನ ಮಂಡಲವು ಸ್ವೀಕರಿಸಬೇಕೆಂದೂ, ದಿನಾಂಕ ೨೪-೨-೧೯೮೬ ರೊಳಗೆ ಈ ನಿರ್ಣಯವನ್ನು ಸ್ವೀಕರಿಸದೇ ಇದ್ದಲ್ಲಿ, ವಿಧಿಯಿಲ್ಲದೆ ಕರ್ನಾಟಕ ರಾಜ್ಯದ ವಿವಿಧ ಜಿಲ್ಲಾ ಕೇಂದ್ರಗಳಲ್ಲಿ ತಾ ೨೫-೨-೮೬ ಗೆಂದು ಮೆರವಣಿಗೆಗಳನ್ನು ನಡೆಸಬೇಕಾಗುವುದೆಂದೂ ತಿಳಿಸಿದ್ದಾರೆ. ಆದ್ದರಿಂದ ನಾನು ವಿಧಾನ ಸಭೆಯ ಒಬ್ಬ ಸದಸ್ಯನಾಗಿ ಹಿಂದ್ ಮಜ್‌ದೂರ್ ಕಿಸಾನ್ ಪಂಚಾಯತದ ಈ ಬೇಡಿಕೆಯತ್ತ ಸರ್ಕಾರದ ಗಮನವನ್ನು ಸೆಳೆಯುತ್ತಿದ್ದೇನೆ.

ಶ್ರೀ ಡಿ. ಮಂಜುನಾಥ್, — ಉದ್ಯೋಗದ ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತೇವೆ.

ಅಧ್ಯಕ್ಷರು, — ನಿನ್ನೆಯ ದಿವಸದ ಖಿಳಿರ ಮೇರೆಗೆ ಬಾಕಿ ಇರುವ ವಿಷಯಗಳನ್ನು ತೆಗೆದುಕೊಳ್ಳುತ್ತೇವೆ:

ಕಮರ್ಷಿಯಲ್ ಟ್ಯಾಕ್ಸ್ ಇನ್‌ಸ್ಟಿಟ್ಯೂಟ್ ಹುದ್ದೆಗೆ ಅರ್ಜಿಸಲ್ಲಿಸುವ ದಿನಾಂಕವನ್ನು ವಿಸ್ತರಿಸುವ ಬಗ್ಗೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).— ಮಾನ್ಯ ಅಧ್ಯಕ್ಷರೇ, ಸರ್ಕಾರದ ವಾಣಿಜ್ಯ ಇಲಾಖೆಯ ಕಮರ್ಷಿಯಲ್ ಟ್ಯಾಕ್ಸ್ ಇನ್‌ಸ್ಟಿಟ್ಯೂಟ್ ಹುದ್ದೆಗೆ ಅರ್ಜಿಯನ್ನು ಸಲ್ಲಿಸಲು ೩೧-೧-೧೯೮೬ ಕೊನೆಯ ದಿನವಾಗಿರುತ್ತದೆ. ಆದರೆ ಬೆಂಗಳೂರು ವಿಶ್ವವಿದ್ಯಾನಿಲಯವನ್ನು ಬಿಟ್ಟು ಉಳಿದ ಮೈಸೂರು, ಧಾರವಾಡ, ಮತ್ತು ಮಂಗಳೂರು ವಿಶ್ವವಿದ್ಯಾನಿಲಯಗಳು ಮಾತ್ರ ಡಿಸೆಂಬರ್ ತಿಂಗಳ ಪದವಿ ಪರೀಕ್ಷೆಗಳ ಫಲಿತಾಂಶ ಪ್ರಕಟಿಸಿ ಸುಮಾರು ೧೦ ದಿವಸಗಳು ಕಳೆದಿದ್ದು ಆದರೆ ಬೆಂಗಳೂರು ವಿಶ್ವವಿದ್ಯಾನಿಲಯ